

बढ़ती महंगाई के विरोध में कांग्रेस ने मोदी सरकार के खिलाफ किया हल्ला बोल

भाजपा की केंद्र और प्रदेश सरकार की विफलताओं को पहुंचाया जनजन तक

शाजापुर।

पेट्रोल-डीजल की लगातार बढ़ती कीमतों को लेकर मोदी सरकार के खिलाफ कांग्रेस ने शहर में हल्लाबोल प्रदर्शन किया।

शुक्रवार दोपहर को कांग्रेस जिलाध्यक्ष योगेंद्रसिंह बंटी बना के नेतृत्व में कांग्रेस कार्यकर्ता शहर के पेट्रोल पंप पहुंचे और लोगों से बढ़ती महंगाई पर फीडबैक लिया। इस दौरान लोगों ने भी सरकार की नीतियों के खिलाफ नाराजगी जाहिर की। इस मौके पर कांग्रेस नेताओं ने लोगों से कहा कि कांग्रेस के शासनकाल में 67 रूपए लीटर पेट्रोल हुआ करता था तब आम आदमी अपना घर आसानी से चला सकता था, लेकिन आज भाजपा की सरकार में पेट्रोल 104 रूपए से ऊपर के दाम पर पहुंच गया है। वहीं डीजल के दाम भी 100 रूपए के आंकड़े को छूने वाले हैं। लोगों सवाल पूछा गया कि क्या अब भी लोगों की जेब पर डाका डालने वालों को वोट देकर महंगाई की मार सहेंगे। इस



मौके पर जिलाध्यक्ष बना ने कहा कि जनता ने जिस उद्देश्य को लेकर सरकार को वोट दिया था वह पूरा नहीं, बल्कि सरकार ने महंगाई का बोझ डालकर देश के लोगों की कमर तोड़ दी है। आक्रोशित हुए लोग, कहा अब तो सत्ता सुख से मोह हटाओ मामा जी जिलाध्यक्ष बना ने जब एक व्यक्ति को महंगाई से अवगत कराया और उनसे सवाल किया कि आप आगे भी

भाजपा को ही वोट देंगे तो वह कहने लगा कि महंगाई कम होने के बजाए बढ़ती जा रही है, लेकिन भाजपा के जो लोग पहले चंद पैसे बढ़ जाने पर फांसी का फंदा लगाने चले थे उनकी अब बोलती बंद है। प्रदेश के मुखिया शिवराजसिंह से सत्ता का मोह नहीं छूट रहा है और वे आम जनता को बरगलाने के अलावा कुछ नहीं कर रहे हैं। भाजपा राज में दिनों दिन बढ़ रही

महंगाई प्रदर्शन को संबोधित करते हुए जिलाध्यक्ष ने कहा कि केंद्र की मोदी सरकार और प्रदेश की शिवराज सरकार सत्ता में महंगाई को मुद्दा बनाकर आई थी, परंतु आज इनकी सरकार में महंगाई का ग्राफ इतना ऊंचा हो गया है कि हर चीज आमजनता की पहुंच से दूर होती जा रही है। पिछले सात सालों से ये लोग सत्ता में काबिज हैं, लेकिन इन सात सालों का रिकार्ड उठाकर देखा जाए तो कोई ऐसी रोजमर्रा की चीज नहीं है जिसके दाम आसमान पर न पहुंचे हों। भाजपा ने लोगों को बरगलाने और झूठे वादे करने के अलावा कोई काम नहीं किया है। अब जनता इनके झूठे जुमले पहचान चुकी है, जिसका जवाब आने वाले चुनाव में इन्हें जरूर मिलेगा। इस अवसर पर नरेश कप्तान, ब्लॉक कांग्रेस अध्यक्ष इरशाद खान, दीपक निगम, इमरान खरखरे, जिला प्रवक्ता गोविंद शर्मा, राजेश पारड़े, मूसा आजम खान, सत्या वात्रे सहित बड़ी संख्या में कांग्रेसी उपस्थित थे।

महंगाई ने आमजनता का जीना किया मुहाल, भाजपा सरकार में पूरा देश बेहाल: बलवीर तोमर

सीहोर।

जबसे देश और प्रदेश में भाजपा की सरकार आई है, मानो आमजनता की खुशहाली पर किसी की नजर लग गई है। चारों ओर से आम जनता का हाल बेहाल है और पेट्रोल, डीजल, गैस, खाद्य प्रदार्थों पर रोज बढ़ती महंगाई ने आमजनता का जीना मुहाल कर दिया है।

रोज बढ़ती महंगाई के विरोध में शुक्रवार को देश भर में अखिल भारतीय कांग्रेस कमेटी के निर्देश पर जिला कांग्रेस कमेटी ने पेट्रोल डीजल की महंगाई कम कर जनता को राहत प्रदान करने की मांग को लेकर पेट्रोल पंप पर धोड़े की घास खिला कर प्रदर्शन किया। बस स्टैंड स्थित पेट्रोल पंप से लेकर स्वदेश नगर के पास स्थित पेट्रोल पंप तक कांग्रेस कार्यकर्ता तांगे, गैस टंकी लेकर प्रदर्शन किया और ठेले पर बाइक रख पेट्रोल डीजल की बढ़ती महंगाई को लेकर प्रदर्शन किया। इस मौके पर जिला कांग्रेस अध्यक्ष बलवीर तोमर की कहा है कि कांग्रेस पार्टी ने जनहित में बढ़ती महंगाई को लेकर शुक्रवार को सांकेतिक प्रदर्शन किया है। यदि भाजपा सरकार नहीं जागी तो आने वाले दिनों में कांग्रेस सड़कों पर उतरकर जंगी आंदोलन करेगी। प्रधानमंत्री नरेंद्र मोदी ने देश की जनता को झूठे सब्बबाग दिखा कर सत्ता हासिल की थी और आज आमजन के हर मुद्दे पर उनकी सरकार फेल हो चुकी है। धक्का रैली में कांग्रेस कार्यकर्ता सोशल



डिस्टेंसिंग के साथ महंगाई विरोधी नारे लगाते चल रहे थे। इस मौके पर जिला कांग्रेस अध्यक्ष बलवीर तोमर, नईम नवाब, राजा रामबड़े भाई, राजेन्द्र ठाकुर, गुलाब बाई ठाकुर, पवन राठौर, राजीव गुजराती, राकेश वर्मा, कपिल उपाध्याय, निशांत वर्मा, विवेक राठौर, सुनील दुबे, ब्रजेश पटेल, लक्ष्मण रैकवार, मृदुल तोमर, इरफान बेल्टर, असफाक खा, मुन्नवर मामू, पंकज शर्मा, जसवींदर सिंह खुन्ना, नीलम सोनी, मीरा रैकवार, बसंता विश्वकर्मा, सीता रानी मालवीय, भगत तोमर, ममता शर्मा, तुलसी राठौर, लोकेंद्र वर्मा, राजेन्द्र नागर, सर्वेश व्यास, सुमित नरें, नायब खान,कमलेश चांडक, गोपाल शर्मा, पूरन लाल शाक्व,ओम सोनी, शेरू खा, राहुल गोस्वामी, यश यादव, तनीष त्यागी, विकी विश्वकर्मा, शुयश प्रताप सिंह, शुभम त्यागी, मेहंदी हसन आदि कार्यकर्ता उपस्थित थे।

खास-खबर

बारिश से डाक रूकी-किसान परेशान



खुरई। दो दिन से निरन्तर हो रही बारिश के कारण शुक्रवार के दिन मंडी मे अनाज पूरी डाक नही हो सकी,जिससे किसान परेशान हुये ।11जून को कृषि मंडी मे किसान भारी मात्रा मे अनाज विक्रय हेतु लाये थे ।11बजे डाक शुरू हुई, लेकिन तेज बारिश की बौछारो ने लगभग 100 ट्रािलियो की डाक नही हो सकी ,जो 12 जून को होगी ।डाक मे आज गेहूँ, मसूर,और सोयाबीन मे तेजी रही , तो चना के रेट पूर्वतय रहे । मंडी सचिव अशोक श्रीवास्तव ने बताया कि आज कृषि उपज मंडी मे भारी मात्रा मे अनाज की आवक रही ।लगभग 400से ट्राली एवं 80 छोटे वाहन डाक मे लगे थे, लेकिन बारिश के कारण जमीन पानी से गीली हो गई जिससे तुलाई नही हो पाई पानी गिरने के कारण डाक मे लगभग 100 ट्रािलियो बचे हैं उनकी डाक दूसरे दिन होगी । डाक मे गेहूँ-1800/-से 3100/-रूपये , चना-4800/- से 5000/-, मसूर-5850/-से 6000/-रू.,सरसों-5450/-से 6200/-,सोयाबीन-4800/-से 6600/-रू.,बटरी-4650/-से 4850/-रू. और तेवरा-3100/-से3300/-रूपया तक रहा ।

राज्यमंत्री परमार को आशा, ऊषा कार्यकर्ताओं दिया ज्ञापन

शाजापुर। अनिश्चितकालीन हड़ताल के 11वें दिन आशा, ऊषा कार्यकर्ताओं ने अपनी समस्या से राज्यमंत्री इंद्रसिंह परमार को अवगत कराया। शुक्रवार को शाजापुर पहुंचे मंत्री परमार को कार्यकर्ताओं ने ज्ञापन सौंपकर नियमितीकरण और समान कार्य के बदले समान वेतन दिए जाने की मांग की। वहीं परमार ने समस्या के निराकरण का आश्वासन दिया। इस अवसर पर जिलाध्यक्ष रेखा मालवीय, रानू वर्मा, भारती जाटव सहित बड़ी संख्या में कार्यकर्ता मौजूद थीं।

15 अगस्त तक मत्स्याखेट प्रतिबधित

शाजापुर। जिले में आगामी 16 जून से 15 अगस्त 2021 तक बन्द ऋतु मत्स्य प्रजनन काल होने से मत्स्याखेट पूर्णतः प्रतिबंधित रहेगा। उक्त अवधि में कोई भी व्यक्ति, संस्था या समूह किसी भी प्रकार का मत्स्याखेट, मत्स्य परिवहन, क्रय अथवा विक्रय नहीं कर सकेगा। सहायक संचालक मत्स्योद्योग ने बताया कि मत्स्याखेट, मत्स्य परिवहन, क्रय अथवा विक्रय करने वालों पर 5 हजार रूपए जुर्माना या एक साल का कारावास अथवा दोनों से दंडित किया जाने का प्रावधान है। आदेश के अनुसार छोटे तालाब या अन्य जल स्रोत जिनका संबंध किसी नदी से नहीं है और जिन्हें विनिर्दिष्ट जल की परिभाषा के अन्तर्गत नहीं लाया गया है, को छोड़कर अन्य सभी जलाशयों, नदियों में मत्स्याखेट प्रतिबंधित रहेगा।

चार हजार किलोग्राम महुआ लहान मौके पर नष्ट

शाजापुर। पुलिस ने अवैध महुआ लहान नष्ट कराया। प्राप्त जानकारी के अनुसार अवैध मदिया निर्माण की सूचना पर शाजापुर, शुजालपुर और पुलिस थाना जुंदरसरी ने ग्राम माधोपुर, देवड़ा कंजर डेरे में दबिश देकर 05 प्रकरण पंजीबद्ध कर 4000 किलोग्राम महुआ लहान मौके पर सेम्पल लेकर नष्ट किया। साथ ही 15 लीटर हाथ भट्टी मदिरा जब्त की गई। उक्त मदिरा का अनुमानित मूल्य 200100 रूपए है।

जनजातीय छात्रावास अधीक्षक कमलसिंह बोड़ाना निलंबित

शाजापुर। बालक जनजातीय छात्रावास में अनाधिकृत रूप से प्याज का स्टॉक किया जाने पर कलेक्टर दिनेश जैन द्वारा छात्रावास अधीक्षक कमलसिंह बोड़ाना को तत्काल प्रभाव से निलंबित कर दिया है। बालक जनजातीय छात्रावास शाजापुर में अनाधिकृत रूप से प्याज का स्टॉक किए जाने की सूचना मिलने पर कलेक्टर द्वारा विभागीय दल बनाकर मामले की जांच कराई गई। जांच में छात्रावास के कक्षों में प्याज का स्टॉक किया जाना पाया गया जिस पर बोड़ाना को कलेक्टर ने तत्काल प्रभाव से निलंबित कर दिया।

वैक्सीन के लिए जागरूकता भाजपा महंगाई बढ़ाकर आमजनता का लाई जाए:विधायक

गंजबासौदा।

उपखंड स्तरीय क्राइसिस मैनेजमेंट कमेटी की बैठक विधायक श्रीमती लीना जैन की अध्यक्षता में संपन्न हुई। बैठक में विधायक ने कहा कि कोरोना संक्रमण को कंप्लीट रोकने मास्क सैनिटाइजर तथा सोशल डिस्टेंस जैसी गाइडलाइन तो है ही परंतु हमारा पूरा फोकस अब वैक्सीन लगावाए जाने पर होना चाहिए। वैक्सीन लोगों को लग जाते हैं तो हमारी बहुत बड़ी सफलता हो जाती है। विधायक ने कहा कि ग्रामीण क्षेत्रों में जागरूकता की पूरी आवश्यकता है। हम लोगों के संपर्क सीधे-सीधे ग्रामीण क्षेत्रों में जहाँ भी हैं वहीं हम लोगों को वैक्सीन लगावाए जाने प्रेरित करें उन्होंने इस संकट के दौर में तमय्यता से इस भीषण प्रखर धूप में जोखिम उठाकर कोरोना से जंग लड़ने में जुटे अधिकारी कर्मचारियों की खुले मन से प्रशंसा की। सप्टीएम राजेश मेहता ने कहा कि हम सभी गाइडलाइन का पालन करते और करते हुए प्रयास करें कि ग्रामीण क्षेत्र में भी वैक्सीन के प्रति नागरिकों का विश्वास बढ़े जिससे

वैक्सीन पूरी तरह लग सके उन्होंने कहा कि हमारे सहयोगियों को इस मुहिम में लगाए जावे। उन्होंने कहा कि हम सड़कों पर चालान बनाए दुकान सील करें यह कहीं से भी हमको भी अच्छा नहीं लगता परंतु कानून का पालन कराना हमारी इ्यूटी में है और कानून जनता की भलाई के लिए ही बनते हैं। इस अवसर पर डॉ. रविन्द्र चिद्वार ने बताया कि अभी तक 39000 लोगों को वैक्सीन लग चुके हैं। कोरोना संक्रमित सिर्फ दो ही हैं जो विदिशा मेडिकल कॉलेज में उपचारार्थ हैं। अब स्थिति तकरीबन सामान्य होती जा रही है। लोगों में जागरूकता आई है ग्रामीण क्षेत्र में सभी ओर से प्रयास किए जाएं, जिसमें वैक्सिन लगाये जावें। दो वर्ष से मैरिज गार्डन बंद पड़े हैं मैरिज गार्डन से संबंधित अन्य छोटे धन्धे भी प्रभावित हुए हैं लोगों की अर्थव्यवस्था काफी खराब हो गई है गार्डन की क्षमता के मान से आधी क्षमता को आधार मानकर मैरिज गार्डन संचालित करने की परमिशन दी जावे। इस अवसर पर अधिकारियों के अलावा सामाजिक कार्यकर्ता, व्यापारी वर्ग प्रतिनिधि उपस्थित थे

जिला स्तर पर जिला कार्य बल तथा मलेरिया उन्मूलन समिति का गठन

दमोह। राज्य शासन द्वारा दिये गये निर्देशों के तहत कलेक्टर श्री एस.कुष्ण चैतन्य ने जिला स्तर पर जिला कार्य बल तथा मलेरिया उन्मूलन समिति का गठन किया है। समिति में कलेक्टर अध्यक्ष रहेंगे तथा जिला मलेरिया अधिकारी सदस्य सचिव होंगे। इसी प्रकार मुख्य कार्यपालन अधिकारी जिला पंचायत, मुख्य चिकित्सा एवं स्वास्थ्य अधिकारी, जिला अधिकारी, अनुसूचित जाति कल्याण विभाग, कार्यपालन यंत्री जल संसाधन विभाग, उपसंचालक कृषि, जिला उद्योग अधिकारी, जिला शिक्षा अधिकारी, जिला आयुष अधिकारी, जिला अधिकारी महिला एवं बाल विकास विभाग, जिला अधिकारी वन विभाग, जिला जनसंपर्क अधिकारी, जिला अधिकारी पशु चिकित्सा विभाग, जिला अध्यक्ष इंडियन मेडीकल एसोसियेशन, मुख्य नगर पालिका अधिकारी तथा अन्य सहयोजित सदस्य को समिति में सदस्य नामित किया गया है। कलेक्टर ने जिला टास्क फोर्स समिति से कहा है कैटेगरी 01 के जिलों को पूर्णतः मलेरिया मुक्त करने हेतु तकनीकी सहयोग, कैटेगरी 02 के जिलों को वर्ष 2022 तक मलेरिया मुक्त करने हेतु तकनीकी सहयोग, वर्ष 2024 तक एपीआई 01 से कम करना एवं मलेरिया प्रकरणों में कमी लाने हेतु विशेष कार्ययोजना एवं तकनीकी सहयोग प्रदान करना तथा वर्ष 2030 तक मलेरिया मुक्त क्षेत्रों में पुनः संक्रमण न होने हेतु विशेष कार्ययोजना एवं तकनीकी सहयोग प्रदान किया जाये।

महंगाई के विरोध में कांग्रेस ने किया धरना प्रदर्शन



गंजबासौदा।

पहिया तेजी से घूम रहा है, यदि महंगाई नहीं थमी तो कांग्रेस पार्टी आगामी समय में उग्र आंदोलन करने के लिए मजबूर होगी। इस दौरान ब्लॉक कांग्रेस कमेटी अध्यक्ष प्रकाश मिश्रा, नगर कांग्रेस कमेटी अध्यक्ष मोहम्मद अदनान, लखन लोधी कार्यकारी अध्यक्ष जिला कांग्रेस कमेटी, सविता आर्य, मंजू कुशवाह, ताराचंद अहिंवर, पवन रिछारिया, युवक कांग्रेस शीमा वी बाबू, विकास सेन सहित समस्त कांग्रेस महिला कांग्रेस, युवा कांग्रेस, एनएसयूआई सेवादल आदि के कार्यकर्ता उपस्थित थे।

भाजपा महंगाई बढ़ाकर आमजनता का तेल निकाल रही है: विधायक गुर्जर

नागदा जं.।

बहुत हुई महंगाई की मार अबकी बार मोदी सरकार का नारा देकर केन्द्र में सत्तासीन हुई मोदी के नेतृत्व में भाजपा सरकार 7 वर्षों बाद भी महंगाई पर अंकुश नहीं लगा पाई महंगाई चरम पर है आम उपभोग की वस्तुएं 10 से 20 गुना महंगी हो गई है।

जिसके वजह से आम आदमी का जीना दूभर हो गया। पेट्रोल डीजल की किमतें आसमान छू रही है वहीं खाद्य तेल को बेतहाशा महंगा कर भाजपा लोगों का तेल निकाल रही है। यह बात विधायक दिलीपसिंह गुर्जर ने महंगाई के विरोध में आयोजित प्रदर्शन के दौरान कही। श्री गुर्जर ने कहा कि भाजपा चन्द उद्योगपतियों के हाथों में गिरवी रखी हुई राजनीतिक दल के तौर पर देश में काम कर रही है जिसका खामियाजा देश की आम जनता भुगत रही है



कोरोना महामारी के दौरान भाजपा नेताओं द्वारा सिर्फ फोटो खिंचवाने की नौटंकी की गई जबकि जमीनी धरातल पर सत्ता पक्ष होने के नाते उन्हें जो काम स्वास्थ्य के क्षेत्र में करना चाहिए था वह नहीं करा उठते आरोप-प्रत्यारोप कर कोरोना महामारी की इस लड़ाई को कमजोर करने का प्रयास किया गया। प्रदर्शन को संबोधित करते हुए जिला कांग्रेस कार्यकारी अध्यक्ष सुबोध स्वामी ने बताया कि कोरोना महामारी में जहां आमजन महंगाई की मार झेल

रहा है नरेंद्र मोदी जी की भाजपा सरकार 20 हजार करोड़ के संसद भवन का निर्माण करने में व्यस्त हैं वहीं मोदी जी प्रधानमंत्री आवास में 8000 करोड़ रूपए खर्चा कर रहे हैं यह भाजपा की नियत दर्शाता है आज जरूरत इस बात की है कि आम आदमी जो महंगाई और आर्थिक बहुत से परेशान है उन्हें राहत दी जाए लेकिन केंद्र की भाजपा सरकार हो या प्रदेश की शिवराज सिंह सरकार दोनों को आमजन की पीड़ा से कोई सरोकार नहीं है।

राजगढ़ शहर के लक्षित शतप्रतिशत व्यक्तियों के कोरोना वैक्सिनेशन अभियान 13 से

जनजागरूकता हेतु विकासखण्ड स्तरीय संकट प्रबंधन समूह से की अपील

राजगढ़।

कलेक्टर श्री नीरज कुमार सिंह ने कहा है कि कोरोना संक्रमण की दूसरी लहर में जिले के नागरिकों द्वारा जिस प्रकार की समस्याओं एवं परिस्थियों का सामना करना पड़ा है। वैसी ही परिस्थितियों एवं समस्याओं का सामना कोरोना की संभावित तीसरी लहर में दोबारा नहीं करना पड़े।

कोरोना से सुरक्षित रहने का कारगर उपाय है वैक्सिनेशन/पिछले अनुभव के अनुसार कोरोना संक्रमण का फैलाव शहर से ग्रामीण की ओर हुआ है। शहर के नागरिकों का वैक्सिनेशन होने पर संक्रमण के फैलाव पर नियंत्रण तो होगा ही साथ ही नागरिकों को अप्रत्याषित स्थितियों का सामना भी नहीं करना पड़ेगा। इसी उद्देश्य से जिला प्रशासन द्वारा नागरीय क्षेत्रों के शतप्रतिषत नागरिकों का वैक्सिनेशन करने अभियान प्रारंभ किया गया है। इसकी शुरुआत रविवार 13 जून, 2021 को राजगढ़ शहर से की जाएगी। वैक्सीन की उपलब्धता अनुसार राजगढ़ शहर के शतप्रतिषत 18 से ऊपर एवं 45 से ऊपर के नागरिकों को कोरोना वायरस सुरक्षा प्रदान करने

वैक्सीन लगाए जाने मेगा टीकाकरण षिविर आयोजित किया जाएगा/उन्होने यह बात आज यहां जिला कार्यालय के सभाकक्ष में आयोजित राजगढ़ विकासखण्ड स्तरीय संकट प्रबंधन समूह के सदस्यों से कही। इस अवसर पर उन्होने सदस्यों को राजगढ़ शहर में 13 जून, 2021 को आयोजित वैक्सिनेशन हेतु मेगा षिविर की कार्ययोजना, व्यवस्थाएं संलग्न अमले को प्रप्रिक्षण शतप्रतिषत लक्ष्य प्राप्त करने और लोगों को प्रेरित करने सेल्फे प्लांट बनाने आदि जिला प्रशासन द्वारा बनाई गई रणनीति की बिन्दुवार जानकारी दी तथा समिति सदस्यों से सुझाव चाहे एवं सहयोग कि अपीली की की। उन्होने बताया कि 13 जून, 2021 को राजगढ़ शहर में वृहद टीकाकरण हेतु 20 स्थलों पर टीकाकरण केन्द्रों का चिह्नंकन किया गया है। जिस घरों के शतप्रतिषत लक्षित व्यक्तियों द्वारा कोविड वैक्सिनेशन कराया जाएगा, के घरों में शतप्रतिषत टीकाकरण होने का स्टीकर भी चस्पा किया जाएगा। उन्होने समूह सदस्यों से वाडंवार शतप्रतिषत टीकाकरण करने की जिम्मेदारी का निर्वहन कर लोगों को प्रेरित करने एवं विभिन्न सामाजिक संगठनों एवं स्वयं सेवी संस्थाओं की भागीदारी की सभी से सहयोग की अपेक्षा की।

केन्द्रीय चिकित्सालय के डॉक्टरों ने कोविड संक्रमण के मरीजों का 24×7 पहरी में इलाज कर दिखाया अदम्य साहस

वर्चुअल माध्यम से भी लिया आइसोलेशन वार्ड का राउण्ड

जबलपुर।

पश्चिम मध्य रेल स्वास्थ्य चिकित्सा के बेहतर इलाज के लिए हमेशा 24 घण्टे सेवाएं उपलब्ध कराता है। कोविड महामारी की दूसरी लहर के समय हमरे के केन्द्रीय चिकित्सालय एवं अन्य रेल स्वास्थ्य केंद्रों पर कोविड-19 संक्रमण मरीजों का बेहतर इलाज किया गया।

केन्द्रीय चिकित्सालय जबलपुर में कोविड आइसोलेशन वार्डआईसीयू वार्ड में कोविड-19 संक्रमित मरीजों के इलाज में पूर्व प्रदेश सचिव सौरभ दुबे, विष्णु प्रसाद डॉक्टरों द्वारा एक टीम के रूप चिकित्सकीय सेवा प्रदान करके अपना अदम्य साहस दिखाया। रेलवे डॉक्टरों ने 24 घण्टे अपनी कठिन परिस्थितियों में भी कोविड मरीजों की चिकित्सा सेवा की।



डॉ. कमलेश कुमार

डॉ. संजय चौहान

डॉ. सुयश शर्मा

डॉ. अंजल वैष्णव

इस चिकित्सकीय सेवा में मानव जीवन को बचाने के लिए कई विशेषज्ञ डॉक्टरों ने अपने काम को बखूबी अंजाम दिया। केन्द्रीय चिकित्सालय, जबलपुर, मेडिकल फिजीशियन डॉ. कमलेश कुमार द्वारा कोविड आइसोलेशन वार्ड एवं आकस्मिक चिकित्सा में कोविड अधिकारीधैथोलांजी डॉ. संदीप चौहान ने केन्द्रीय चिकित्सालय में कोविड महामारी के दौरान कोविड मरीजों की विशेषकर आरटीपीसीआर जाँच में अहम भूमिका निभाते हुए इस कार्य को

बड़ी लगन एवं कुशलता से संपन्न किया। इसके साथ-साथ कोविड-19 से संबंधित सभी डाटा को मेन्टेन रखने तथा मरीजों की सभी महत्वपूर्ण जानकारी उपलब्ध कराई। कोविड महामारी की पहली एवं दूसरी लहर के दौरान केन्द्रीय चिकित्सालय में कुल 5937 सैपलिंग करते हुए आरटीपीसीआर की जांच में महत्वपूर्ण भूमिका निभाई। डॉ. सुयश शर्मा ने भी आइसोलेशन वार्ड और कोविड आकस्मिक चिकित्सा में बड़ी निडरता से कोविड मरीजों का इलाज किया, तथा कोविड महामारी की दूसरी लहर के दौरान स्वयं कोरोना संक्रमित होते हुए भी अपनी इ्यूटी को कर्मठता से निभाया, जबकि इस दौरान उनका पूरा परिवार (पिता एवं माता जी और उनकी पुत्री) कोरोना संक्रमित हो गए थे।